
F alsaf a 


Falsafa' ko (turanci Philosophy) hanya ce ta tunanin duniya ko tunani gane da duniya da halittar da take 
cikin duniya da ma kabilu da muhallai. Ta dogara ne bisa ga tambayoyi da zurfafa tunanai game da yanayin 
mutane, yanayin duniya da kuma abinda ya hada su. Ma'anadai falsafa na nufin yin tunani game da asali na 
halitta kama daga mutum, dabbobi, tsirrai dama duniyar baki daya, tare da yin tambayoyi akan shin menene 
asalin su. 


Wasu lokutan mutane kanyi batutuwa game da dalilan su da irin falsafar su (yadda suke kallon duniya a 
mahangar su) dama tunanin su har zuwa binciken su. Sai dai wannan makala din bata kawo bayani game da 

falsafar wani a karan kansa ba, zatayi bayani ne agame da tunani na gamaiyar masana falsafa ne da ittafakin 

su bai daya ma'ana mutanen da sukayi tunani, tambayoyi tare da rubututtuka game da falsafar duniya tun 
dauri. 

Misalan tambayoyi na falsafa: 

■ Menene kyakkyawa? 

■ Menene Gaskiya? 

■ Menene Dan'adam? 

■ Shin akwai Ubangiji (Allah)? 

■ Menene asalin Duniya? 

■ Menene Shedan? 

■ Menene dangantaka tsakanin Jiki da Tunani? 

■ Menene Kimiyya? 

■ A ina Soyayya take? 

Asalin Falsafa 


Asalin kalmar falsafa tazo ne daga kalmomin harshen Girkanci guda biyu wato Philo ma'ana So sai kuma 
Sophia wako hikima, kenan idan an hada kalmar wato Philosopia na nufin Son Hikima, da harshen Hausa 
kuma sai ake fadib Falsafa. 

Da akwai mabambantan rabe-rabe daga mabambantan gurare da lokuta na falsafa. Wasu masanan Falsafar 
yan asalin Gargajiyar Girka ne, kamar su Plato da Aristotle. Wasu kuma daga Asiya suke kamar su Budda. 
Wasu masana falsafar kuma daga yankin Turai suke, kamar su William na Ockham ko kuma Saint 
Thomas Aquinas. 

Masana falsafa na shekaraun 1600s, 1700s, da 1800s sun hada da Thomas Hobbes, Rene Descartes, John 
Locke, David Hume, da Immanuel Kant. Masana falsafa na shekarun 1900s sun hada da Ludwig 
Wittgenstein da kuma Jean-Paul Sartre. 

